

చేతిగేర్ గేర్

తెలుగు దిన పత్రిక

Pallavi Bhonagiri
Insurance Advisor

95330 82971
70137 85232
pallavibhonagiri@gmail.com
Karmanghat, Hyderabad

Multi-Line Agent
Motor - Life - Health
We Find Your Best Rate

సంచిక : 169 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ మంగళవారం 23-7-2024 వేల : రూ. 5.00

సభలో విపక్షాలు సమయాన్ని

వృధా చేస్తున్నాయ్



- సమస్యలను ప్రస్తావించకుండా అడ్డుకునే యత్నాలు
- బడ్జెట్ సమావేశాలు సజావుగా సాగాలని ఆకాంక్ష : మోదీ

22, జూలై (చైతన్యగళం) - న్యూఢిల్లీ,

కేంద్రంలో మూడోసారి అధికారం చేపట్టిన తరువాత ఎన్డీయే సర్కార్ తొలి బడ్జెట్ను మంగళవారం ప్రవేశపెట్టబోతోంది. ఈ సందర్భంగా ప్రధాని మోదీ మీడియాతో మాట్లాడారు. పార్లమెంటు విలువైన సమయాన్ని ప్రతిపక్షాలు వృధా చేస్తున్నాయని ఆయన విమర్శించారు. 'నేను బరువెక్కిన హృదయంతో చెబుతున్నా... కొందరు ఎంపీలు, ఇతరులను తమ నియోజకవర్గ సమస్యలపై సభలో

-మిగతా 2 లో



స్మిత వ్యాఖ్యలపై దుమారం

- వెంటనే క్షమాపణలు చెప్పాలని డిమాండ్
- దివ్యాంగులను అవమానించారని ఆగ్రహం

22, జూలై (చైతన్యగళం) - హైదరాబాద్,

సివిల్స్లో దివ్యాంగుల కోటా అవసరమా అంటూ సీనియర్ ఐఏఎస్ అధికారణి స్మితా సబర్వాల్ చేసిన సభాపాత్రలు ఇప్పుడు రాష్ట్రవ్యాప్తంగా దుమారం రేగుతోంది. స్మిత వ్యాఖ్యలను పలువురు తీవ్రంగా తప్పుబడుతున్నారు. తాజాగా... ప్రముఖ మోటివేటర్, సీఎన్బీ ఐఏఎస్ అకాడమీ నిర్వాహకురాలు బాలలత స్పందిస్తూ స్మితపై ఆగ్రహం వ్యక్తం చేశారు. అంగవైకల్యం ఉన్నవారి గురించి మాట్లాడటానికి స్మిత సబర్వాల్కు ఉన్న అర్హత ఏంటో చెప్పాలని ప్రశ్నించారు. సోమవారం మీడియాతో మాట్లాడుతూ.. జ్యూడిషియరీ, పార్లమెంటరీ వ్యవస్థలు తీసుకునే నిర్ణయాలకు

-మిగతా 2 లో



- శుద్ధి పనులకు రూ.4వేల కోట్లు కేటాయించాలి
- పెట్రోలియం శాఖ మంత్రి హర్దీప్ పురితో గ్యాస్ పై చర్చ
- కేంద్రమంత్రి పాటిల్ను కలిసి కోరిన సిఎం రేవంత్

22, జూలై (చైతన్యగళం) - న్యూఢిల్లీ,

తెలంగాణ ప్రభుత్వం రూ. 1.5 లక్షల కోట్లతో చేపడుతున్న మూసీ రివర్ ప్రక్షాళనకు సహకరించాలని కేంద్ర మంత్రికి ముఖ్యమంత్రి రేవంత్ రెడ్డి విజ్ఞప్తి చేశారు. హైదరాబాద్ నగరంలోని మురికి నీరంతా మూసీలో చేరుతోందని, దానిని శుద్ధి చేయాలని రాష్ట్ర ప్రభుత్వం సంకల్పించి నట్లు కేంద్ర మంత్రికి వివరించారు. జాతీయ నదీ పరిరక్షణ ప్రణాళిక కింద మురికి నీటి శుద్ధి పనులకు రూ.4వేల కోట్లు కేటాయించాలని పాటిల్ను కోరారు. రెండ్రోజుల ఢిల్లీ పర్యటనలో భాగంగా తెలంగాణ ముఖ్యమంత్రి రేవంత్ రెడ్డి కేంద్ర జల్ శక్తి మంత్రి సి.ఆర్.పాటిల్తో భేటీ అయ్యారు. ఈ సందర్భంగా రాష్ట్ర ప్రభుత్వం

-మిగతా 2 లో



తెలంగాణలో మరో మూడ్రోజులు ఏర్పాలు

- అప్రమత్తంగా ఉండాలని కలెక్టర్లకు హెచ్చరిక
- కలెక్టర్లు, ఎస్పీలతో సిఎస్ శాంతికుమారి సమీక్ష



22, జూలై (చైతన్యగళం) - హైదరాబాద్,

మరో మూడు రోజులు వర్షాలు ఉన్నందున అధికారులంతా అప్రమత్తంగా ఉండాలని ప్రభుత్వ ప్రధాన కార్యదర్శి శాంతికుమారి సూచించారు. తెలంగాణలో వర్షాలు, వరదల ప్రభావంపై జిల్లాల కలెక్టర్లు, ఎస్పీలతో ప్రభుత్వ ప్రధాన కార్యదర్శి సమీక్ష నిర్వహించారు. ప్రాణ, ఆస్తి నష్టం కలగకుండా.. వునరావాస కేంద్రాల ఏర్పాటుపై చర్యలు తీసుకోవాలన్నారు. చెరువులు, కుంటలు తెగకుండా ముందు

-మిగతా 2 లో

రాహుల్తో సిఎం, మంత్రుల భేటీ

- రైతురుణమాఫీని వివరించిన సిఎం రేవంత్
- వరంగల్లో కృతజ్ఞత సభకు ఆహ్వానం



22, జూలై (చైతన్యగళం) - న్యూఢిల్లీ,

రెండ్రోజుల ఢిల్లీ పర్యటనలో భాగంగా ఏఐసీసీ అగ్రనేత, ఎంపీ రాహుల్ గాంధీతో తెలంగాణ సీఎం రేవంత్ రెడ్డి భేటీ అయ్యారు. ఈ సందర్భంగా రాష్ట్రంలో తాజాగా అమలు చేసిన రైతు రుణమాఫీ సహా పలు అంశాలపై చర్చించారు. రుణమాఫీ మూడు దఫాలుగా ఇవ్వనున్నామని, మెదటి విడతలో భాగంగా రూ.6వేల కోట్లతో రూ.లక్ష

-మిగతా 2 లో



నేటినుంచి తెలంగాణ అసెంబ్లీ

దివంగత లాస్య సందితకు నివాళి

హైదరాబాద్,

తెలంగాణ అసెంబ్లీ బడ్జెట్ సమావేశాలు మంగళవారం నుంచి ప్రారంభం కానున్నాయి. ఉదయం 11 గంటలకు శాసనసభ ప్రారంభమవుతుంది. అనంతరం దివంగత ఎమ్మెల్యే లాస్య నందితకు అసెంబ్లీ సంతాపం తెలుపునున్నది. లాస్య నందితకు సంతాపం తెలిపే తీర్మానాన్ని సీఎం రేవంత్ రెడ్డి సభలో ప్రవేశపెడుతారు. సంతాపం అనంతరం శాసనసభ నిరవధికంగా వాయిదా

-మిగతా 2 లో

నీట్ పేపర్ లీకేజ్పై లోక్ సభలో దుమారం

- పరీక్షల వ్యవహారం మొత్తం ఒక 'ఫ్రాడ్'గా మారింది
- పరీక్షా విధానంలో చాలా తీవ్రమైన సమస్య ఉంది
- అధికార పక్షాన్ని దులిపేసిన విపక్షనేత రాహుల్
- విపక్షాల విమర్శలను తిప్పికొట్టిన మంత్రి ధర్మేంద్రప్రధాన్

22, జూలై (చైతన్యగళం) - న్యూఢిల్లీ

పార్లమెంటు బడ్జెట్ సమావేశాలు ప్రారంభం రోజే 'నీట్' పేపర్ లీక్ అంశంపై అధికార పక్షాన్ని విపక్షాలు నిలదీశాయి. పేపర్ లీక్ అనేది తీవ్రమైన సమస్య అని, దీనికి విద్యాశాఖ మంత్రి బాధ్యత వహించాలని విపక్ష నేత రాహుల్ గాంధీ డిమాండ్ చేశారు. పశ్చాత్తాప లీకేజీ వల్ల విద్యార్థులు తీవ్ర ఆందోళనకు గురవుతున్నారని, దేశంలో పరీక్షల వ్యవహారం మొత్తం ఒక 'ఫ్రాడ్'గా మారిందన్నారు. డబ్బున్నోళ్లు విద్యావ్యవస్థను కొనేస్తున్నారని లక్షలాది మంది ప్రజలు నమ్ముతున్నారని, విపక్షాల అభిప్రాయం కూడా ఇదేనని స్పష్టం చేశారు. దీనికి మంత్రి ధర్మేంద్ర ప్రధాన్ సమాధానమిస్తూ, ప్రభుత్వానికి ఎలాంటి దాపరికారాలు లేవని అన్నారు. ప్రశ్నోత్తరాల సమయంలో 'నీట్' పరీక్షా

-మిగతా 2 లో



ప్రభుత్వానికి చెడ్డపేరు తీసుకు రావద్దు

వైసిపి హయాంలో ఇష్టారీతిలో ఇసుక రీచ్లు దోచారు ఉచిత ఇసుక విషయంలోనూ జోక్యం చేసుకోవద్దు ఎన్డీఎ ఎమ్మెల్యేలకు సిఎం చంద్రబాబు హితవు

22, జూలై (చైతన్యగళం) - అమరావతి

ఎన్డీయేలోని ఎమ్మెల్యేలు, మంత్రులు ఎవ్వరూ కూడా రాష్ట్ర ప్రభుత్వానికి చెడ్డ పేరు తీసుకురావద్దని ముఖ్యమంత్రి చంద్రబాబు చెప్పారు. వైసిపి హయాంలో ఇష్టారీతిగా ఇసుక రీచ్లు కట్టబెట్టారని, ఇష్టం వచ్చినట్లు రవాణా చేసి సొమ్ము చేసుకున్నారని చంద్రబాబు అన్నారు. రాష్ట్రంలో ఇక నుంచి ఏ ఎమ్మెల్యే, మంత్రి కూడా ఇసుక విషయంలో కలగజేసుకోవద్దని తేల్చి చెప్పారు.

-మిగతా 2 లో

సభలో విపక్షాలు సమయాన్ని వృధా చేస్తున్నాయ్

(మొదటి తరువాయి)

మాట్లాడే సమయం ఇవ్వకుండా చేస్తున్నారు. రాజకీయ విభేదాలను పక్కనబెట్టి నిర్మాణాత్మక చర్చల్లో పాల్గొనాలి. సభలో నిరసనలు చేయడమే పనిగా పెట్టుకున్నారు. ప్రజలు ఎన్నుకున్న ప్రభుత్వాన్ని రాజ్యాంగ విరుద్ధంగా నిశ్చబ్దం చేసేందుకు ప్రయత్నించారని మోదీ అన్నారు. ఇదివరకు జరిగిన సభల్లో రెండున్నర గంటలు నాపై ప్రతిపక్షాలు నోటికొచ్చినట్లు మాట్లాడాయి. ప్రజాస్వామ్య సంప్రదాయాల్లో ఇలాంటి వ్యాఖ్యలకు తావుండదు. వీటన్నింటినీ దేశం నిశితంగా పరిశీలిస్తోంది. విపక్షాలు నిర్మాణాత్మక సలహాలు ఇవ్వాలి. కనీసం ఈ సమావేశాలైనా సజావుగా సాగుతాయని ఆశిస్తున్నా. 2014 తర్వాత కొంతమంది ఎంపీలు ఒకసారి, మరికొందరు రెండోసారి గెలిచారని అన్నారు. కానీ.. విపక్షాల అరుపుల మధ్య వారిలో చాలా మంది వారి సమస్యలను సభాసాక్షిగా వినిపించలేకపోయారు. ఇక నుంచైనా సమావేశాలను సజావుగా సాగనిస్తూ.. ప్రజల ఆకాంక్షలను సభలో వినిపించనివ్వండి. 60 సంవత్సరాల తరువాత వరుసగా మూడు సార్లు ఓ పార్టీ అధికారంలోకి రావడం ఇదే తొలిసారి. మూడోసారి అధికారం చేపట్టాక తొలి బడ్జెట్ ప్రవేశపెట్టబోతున్నాం అని మోదీ వ్యాఖ్యానించారు. సుపరిపాలనకు ఈ బడ్జెట్ ముఖ్యమైనది. రాబోయే 5 ఏళ్లకు ఇది దిశానిర్దేశం చేస్తుంది. 2047 వికసిత్ భారత్ లక్ష్యానికి బలమైన పునాది అవుతుంది. గత మూడేళ్లలో దేశం 8 శాతం ఆర్థిక వృద్ధిని సాధించింది. దేశంలో పెట్టుబడిదారులకు సానుకూల వాతావరణం ఉంది. అందుకు తగినట్లు వేల సంఖ్యలో కంపెనీలు భారత్ కి వచ్చి పెట్టుబడులు పెడుతున్నాయ్. లక్షల్లో ఉద్యోగాలు కల్పిస్తున్నాయ్' అని మోదీ పేర్కొన్నారు.

స్థిత వ్యాఖ్యలపై దుమారం

(మొదటి తరువాయి)

వ్యతిరేకంగా మాట్లాడుతున్నారని మండిపడ్డారు. అసలు ఫీల్డ్ లో పరిగెత్తుతూ స్థిత సబర్వాల్ ఎంతకాలం పనిచేశారని నిలదీశారు. విపక్షకు గురవుతున్న వికలాంగులను స్థిత సబర్వాల్ మాటలు మరింత కుంగదీశాయన్నారు. సీఎం అయ్యాక రేవంత్ రెడ్డి మొదట అవాయింట్ మెంట్ వికలాంగురాలికి ఇచ్చారని గుర్తు చేశారు. స్థిత తన మాటలు వ్యక్తిగతంగా మాట్లాడుతున్నారా? లేక ప్రభుత్వం తరపున మాట్లాడుతున్నారా అనేది తెల్సైతే అవుతుంది. కోడ్ ఆఫ్ కండక్ట్, సివిల్ సర్వీస్ క్రమశిక్షణ రాహిత్యం కింద స్థిత సబర్వాల్ పైన చర్యలు తీసుకోవాలని డిమాండ్ చేశారు. అంగవైకల్యం ఉన్న జై పాల్ రెడ్డి ఉత్తమ పార్లమెంటరీ సాధించారని తెలిపారు. స్థిత సబర్వాల్ పైన చర్యలు తీసుకోవాలి అని సీఎం రేవంత్ రెడ్డిని కోరుతున్నామన్నారు. 'ఇప్పటికైనా సివిల్ పరీక్ష రాస్తాను.. నాకన్నా ఎక్కువ మార్కులు సాధించమని స్థిత సబర్వాల్ సవాల్ విసిరారు. స్పీసీ హాకింగ్, సుదా చంద్రన్ వంటి మేధావులు అంగవైకల్యం జయించారన్నారు. కేసీఆర్ హయాంలో పదేళ్ల పాటు సీఎంవోలో పనిచేసి కనీసం అడ్మినిస్ట్రేటివ్ పైన అవగాహన లేకుండా మాట్లాడటం బాధాకరమన్నారు. అంగవైకల్యంతో పద్యతీ, పద్య భూషణ్ అవార్డులు తీసుకున్నవారు ఉన్నారున్నారు. 24 గంటల్లో స్థిత సభర్వాల్ తన మాటలు వెనక్కి తీసుకోవాలి అని డిమాండ్ చేశారు. రేవంత్ లోగా ప్రభుత్వం ఈ అంశంపైన స్పందించకపోతే టాంక్ బండ్ పైన నిరసన తెలియజేస్తామని బాలలత స్పష్టం చేశారు. 'ఐఎస్, ఐపీఎస్ వంటి సివిల్ సర్వీసు ఉద్యోగాలకు ఎక్కువగా క్షేత్ర స్థాయిలో పని చేయాల్సి ఉంటుంది.. ప్రజల కష్టాలను నేరుగా విన్నాల్సి ఉంటుంది.. ఇందుకు శారీరక దృఢత్వం, అవసరం.. కొన్నిసార్లు కఠిన సమయాల్లో పని చేయాల్సి ఉంటుంది.. వైకల్యం ఉన్న వారిని గౌరవిస్తున్నాను... కానీ వైకల్యం ఉన్న.. క్లెట్ ను విమానయాన సంస్థలు నియమించుకుంటాయా? వైకల్యం ఉన్న సర్జన్ సేవలను మీరు విశ్వసిస్తారా?' అంటూ ఐఎస్ అధికారిని స్థిత సబర్వాల్ టీల్ చేశారు. అయితే దివ్యాంగులపై స్థిత వ్యాఖ్యలు పెను దుమారాన్ని రేపుతున్నాయి. అనేక విమర్శలు వెల్లవెత్తుతున్నాయి.

నేటినుంచి తెలంగాణ అసెంబ్లీ

(మొదటి తరువాయి)

పడునున్నది. సభ వాయిదా అనంతరం సభా వ్యవహారాల కమిటీ భేటీ కానున్నది. ఈ సందర్భంగా బడ్జెట్ సమావేశాల పనిదినాలు, ఆజెండాను బిజినెస్ అడ్వైజరీ కమిటీ ఖరారు చేయనున్నది. శాసనమండలి బుధవారం నుంచి ప్రారంభం అవుతుంది. తాజా సమావారం ప్రకారం సమావేశాలు ఆగస్ట్ 2 వరకు జరిగే అవకాశం ఉంది. రైతురుణమాఫీ, రైతుభరోసా, ఇతర పలు అంశాలపై సభలో చర్చించే అవకాశం ఉంది. ఆర్థికస్థితి సమా మేడిగడ్డ, ఫోన్ ట్యాపింగ్ వ్యవహారాలు చర్చకు వచ్చే అవకాశం ఉంది. సమావేశాలకు సంబంధించి పోలీసులు భారీ బందోబస్తు ఏర్పాటు చేశారు.

ప్రభుత్వానికి చెడ్డపేరు తీసుకు రావద్దు

(మొదటి తరువాయి)

సోమవారం ఏపీ అసెంబ్లీ సమావేశాల అనంతరం ముఖ్యమంత్రి చంద్రబాబు అధ్యక్షతన ఎన్డీఎ శాసనసభాపక్ష సమావేశం జరిగింది. ఈ సమావేశంలో ఏపీ డిప్యూటీ సీఎం పవన్ కల్యాణ్ సహా మంత్రులు, ఎమ్మెల్యేలు పాల్గొన్నారు. ఈ సందర్భంగా ఐదు రోజులపాటు జరిగే అసెంబ్లీ సమావేశాల్లో వ్యవహరించాల్సిన తీరుపై ముఖ్యమంత్రి వారికి దిశానిర్దేశం చేశారు. అలాగే ఈ సందర్భంగా పలువురు ఎమ్మెల్యేలు ఇసుక విషయంలో ప్రజా సమస్యలను సీఎం దృష్టికి తీసుకెళ్లారు. ఇసుక రవాణ, లోడింగ్ ధరలు కొంత మేర ఇబ్బందిగా ఉన్నాయని ముఖ్యమంత్రికి గోదావరి జిల్లాల ఎమ్మెల్యేలు తెలిపారు. పక్క జిల్లాల నుంచి తెచ్చుకోవాలంటే ఇబ్బందులు వస్తున్నాయని వివరించారు. ప్రస్తుతం స్టాక్ పాయింట్లలో ఉన్న ఇసుక మాత్రమే సరఫరా చేస్తున్నామని, రీవేల నుంచి తెచ్చుకుంటే సమస్య పరిష్కారం అవుతుందని చంద్రబాబు వారికి తెలిపారు. అలాగే పంట వేసిన నెల రోజుల్లో నష్టం వాటిల్లితే తక్కువ మొత్తంలో పరిహారం ఇస్తున్నట్లు చంద్రబాబుకి జనసేన ఎమ్మెల్యే బొమ్మిడి నాయకర్ తెలిపారు. రైతులకు ఇన్పుట్ సబ్సిడీ వర్తించేలా చూసి వారిని కష్టకాలంలో ఆదుకోవాలని కోరారు. తాజాగా బంగాళాఖాతంలో అల్పవీడనంతో మూడ్రోజులపాటు కురిసిన వర్షాలకు పంటలు నీట మునిగాయని చెప్పుకొచ్చారు. ఎమ్మెల్యే చేసిన సూచనలను పరిశీలించి రైతులను ఆదుకుంటామని ముఖ్యమంత్రి హామీ ఇచ్చారు.

మూసీ నది ప్రక్షాళనకు సహకరించండి



పీఎంఎస్ అర్బన్, రూరల్ కింద చేపట్టే ఇళ్లకు సైతం నల్లా కనెక్షన్ ఇచ్చేందుకు రూ.16,100 కోట్లు వ్యయం అవుతుందని తెలిపారు. ఈ ఏడాది నుంచి తెలంగాణకు జల్ జీవన్ మిషన్ నిధులు కేటాయింబాలని కేంద్ర మంత్రి సీ.ఆర్.పాటిల్ ను

తెలంగాణ ముఖ్యమంత్రి రేవంత్ రెడ్డి కోరారు. అంతకు ముందు పెట్రోలియం, సహజ వాయువుల శాఖ మంత్రి హర్షిష్ సింగ్ పూరిని ముఖ్యమంత్రి రేవంత్ రెడ్డి కలిశారు. తెలంగాణలో రూ.500కోట్ల గ్యాస్ సిలిండర్ సరఫరా చేస్తున్న విషయాన్ని కేంద్ర మంత్రికి తెలియజేసారు. వినియోగదారులకు ఇచ్చే రాయితీని ముందుగానే ఆయిల్ మార్కెటింగ్ కంపెనీలకు (ఓఎంసీ) చెల్లించే అవకాశాన్ని కల్పించాలని కేంద్ర మంత్రికి విజ్ఞప్తి చేశారు. ముఖ్యమంత్రి వెంట ఉప ముఖ్యమంత్రి భట్టి విక్రమార్క, రాష్ట్ర మంత్రి ఉత్తమ్ కుమార్ రెడ్డి, అధికారులు.

నీట్ పేపర్ లీకేజీపై లోక్ సభలో దుమారం

(మొదటి తరువాయి)

పత్రం లీకేజీ అంశాన్ని రాహుల్ లేవనెత్తుతూ, పేపర్ లీకేజీ మంత్రి తనను తప్ప అందరినీ నిందించారని అన్నారు. 'నీట్' విషయంలోనే కాకుండా మన పరీక్షా విధానంలో చాలా తీవ్రమైన సమస్య ఉందని యావద్దేశానికి స్పష్టంగా అర్థమైందని, అయితే మంత్రి మాత్రం తనను తాను మినహాయించుకుని అందరినీ నిందించారని అన్నారు. అసలీక్కడ ఏమి జరుగుతోందో దాని మౌలిక సూత్రాలను కూడా ఆయన అర్థం చేసుకున్నట్లు తనకు అనిపించడం లేదన్నారు. సమాజ్ వాదీ పార్టీ ఎంపీ అఖిలేష్ యాదవ్ కేంద్రంపై విమర్శలు గుప్పిస్తూ, ప్రశ్నావత్రాల లీకేజీలో ప్రభుత్వం రికార్డు సృష్టించిందని అన్నారు. కొన్ని సెంటర్లలో 2000 మందికి పైగా పాసయ్యారని, విద్యార్థులు మంత్రి ఇక్కడ ఉన్నంతవరకూ విద్యార్థులకు న్యాయం జరగదని అన్నారు. నీట్ ప్రశ్నాపత్రం లీకేజీ వ్యవహారంపై విపక్ష సభ్యులు అడిగిన ప్రశ్నకు ధర్మేంద్ర ప్రధాన్ సమాధానమిస్తూ, ప్రభుత్వం ఏదీ దాచిపెట్టడం లేదని, నిజానిజాలను సుప్రీంకోర్టుకు తెలియజేసిందని, ప్రస్తుతం ఈ కేసు సుప్రీంకోర్టు విచారణలో ఉందని చెప్పారు. కోర్టు ఇచ్చే ఆదేశాల గురించి మనం ఎదురుచూద్దామని చెప్పారు. ఈ ఏడాది మే 5న

నీట్-యూజీ పరీక్ష జరిగినప్పుడు పాట్నాలో పేపర్ లీక్ చోటుచేసుకోవడం మినహా గత ఏడేళ్లలో ఎలాంటి పేపర్ లీకేజీలు లేవన్నారు. ప్రస్తుతం నీట్ పేపర్ లీకేజీ వ్యవహారంపై సీజేబి నేతృత్వంలో విచారణ జరుగుతున్నందున వాస్తవాలన్నీ బయటకు వస్తాయని చెప్పారు. ఎన్ టీఏ ఏర్పాటు చేసినప్పటి నుంచి 240కి పైగా పరీక్షలు నిర్వహించడం జరిగిందని, 5 కోట్ల మంది విద్యార్థులు దరఖాస్తు చేసుకోగా, 4.5 కోట్ల మంది పరీక్షలకు హాజరయ్యారని చెప్పారు. కేంద్రంలో ఎన్ టీఏ సర్కారు మూడోసారి కొలుపుదీసిన తర్వాత సోమవారం నుంచి బడ్జెట్ సమావేశాలు ప్రారంభమయ్యాయి. ఈసందర్భంగా దేశవ్యాప్తంగా దుమారం సృష్టిస్తోన్న నీట్ పేపర్ లీక్ అంశం చర్చకు వచ్చింది. కేంద్ర విద్యార్థులు మంత్రి ధర్మేంద్ర ప్రధాన్ నీట్ అంశంపై మాట్లాడుతుంటే.. విపక్షాలు నిరసన వ్యక్తంచేశాయి. ప్రతిపక్ష ఎంపీల నివాదాలతో సభలో గందరగోళ వాతావరణం నెలకొంది. మరోవైపు.. ఈ అంశంపై లోక్ సభలో ప్రతిపక్ష నేత రాహుల్ గాంధీ మాట్లాడుతూ కేంద్రంపై విమర్శలు చేశారు. భారత పరీక్షా వ్యవస్థ ఒక మోసమంటూ తీవ్ర వ్యాఖ్యలు చేశారు. ఈ పేపర్ లీకేజీపై విద్యార్థులు మంత్రి ధర్మేంద్ర ప్రధాన్ తనను తప్ప అందరినీ

నిందిస్తున్నారు. ధర్మేంద్ర ప్రధాన్ మాట్లాడుతూ.. 'గత ఏడేళ్ల కాలంలో పేపర్ లీక్ జరిగిన దాఖలాలు లేవు. ఎన్ టీఏ ఇప్పటివరకు 240 పరీక్షలను విజయవంతంగా నిర్వహించింది. ప్రస్తుతం నీట్ లీకేజీ వ్యవహారంపై సుప్రీంకోర్టులో విచారణ జరుగుతోంది' అని వెల్లడించారు. ఈ ప్రభుత్వం పేపర్ లీకేజీ విషయంలో రికార్డు సృష్టిస్తుందని ఎస్పీ అధినేత అఖిలేష్ యాదవ్ వ్యంగ్యాస్త్రాలు విసిరారు. ప్రధాన్ విద్యార్థులు మంత్రిగా ఉన్నంతకాలం విద్యార్థులకు న్యాయం దక్కదన్నారు. ఇదిలాఉంటే.. కావడి (కన్వర్) యాత్ర మార్గంలో హోటళ్లపై యజమానుల పేర్లు రాయాలంటూ ఉత్తర్ ప్రదేశ్ ప్రభుత్వం తీసుకువచ్చిన నిబంధనను విపక్షాలు వ్యతిరేకిస్తున్నాయి. దీనిపై చర్చ జరపాలంటూ రాజ్యసభలో ప్రతిపక్ష ఎంపీలు ఇచ్చిన నోటీసులను చైర్మన్ జగదీష్ ధన్ ఖడ్గే తిరస్కరించారు. ఇటీవల జరిగిన సార్వత్రిక ఎన్నికల్లో పశ్చిమబెంగాల్ లోని అసెసోనాల్ నుంచి శతృఘ్న సిన్హా ఎంపీగా విజయం సాధించారు. ఆయన జూన్ లో జరిగిన పార్లమెంట్ సమావేశాల సమయంలో ఎంపీగా ప్రమాణ స్వీకారం చేయలేకపోయారు. ఇప్పుడు సభ ప్రారంభం కాగానే ఆయన ప్రమాణం చేశారు.

తెలంగాణలో మరో మూడ్రోజులు వర్షాలు

(మొదటి తరువాయి)

జాగ్రత్తలు చేపట్టాలని చెప్పారు. జిల్లాల్లో ప్రత్యేకంగా కంట్లోల్ రూమ్లు ఏర్పాటు చేయాలని, భద్రాద్రి.. ములుగు జిల్లాల్లో ఎన్ టీఆర్ ఎఫ్ బృందాలను మోహరించాలని అధికారులకు సీఎస్ ఆదేశాలు జారీ చేశారు. రాగల మూడు రోజులపాటు తెలంగాణలోని కొన్ని జిల్లాల్లో మోస్తరు వర్షాలు కురిసే అవకాశం ఉన్నట్లు హైదరాబాద్ వాతావరణ కేంద్రం వెల్లడించింది. కుమురం భీం ఆసిఫాబాద్, మంచిర్యాల, జగిత్యాల, పెద్దవల్లి, జయశంకర్ భూపాలపల్లి జిల్లాల్లో భారీ వర్షాలు కురిసే అవకాశం ఉంది. ఆయా జిల్లాల్లో వాతావరణ శాఖ ఎల్లో

హెచ్చరికలు జారీ చేసింది. ఒడిశా, ఛత్తీస్ గఢ్ పరిసర ప్రాంతాల్లో కొనసాగుతున్న అల్పవీడనం సోమవారం బలహీనపడి తూర్పు మధ్యప్రదేశ్, పరిసర ఛత్తీస్ గఢ్ ప్రాంతంలో కేంద్రీకృత మైంది. దీని అనుబంధ ఆవర్తనం సగటు సముద్ర మట్టానికి 7.6కి.మీ ఎత్తు వరకు విస్తరించి, ఎత్తుకు వెళ్తున్న కొద్దీ ఆగ్నేయం వైపు వంగి ఉంది. రుతుపవన ద్రోణి ఇవాళ జైసల్మేర్, అజ్మీర్, గుణ, తూర్పు మధ్యప్రదేశ్ పరిసర ఛత్తీస్ గఢ్ ప్రాంతంలో కేంద్రీకృతమై అల్పవీడనం మీదుగా వెళ్తూ.. తూర్పు- మధ్య బంగాళాఖాతం వరకు సగటున సముద్రమట్టానికి 1.5 కి.మీ ఎత్తులో కొనసాగుతోంది. మరోవైపు తెలంగాణలో మూడు

రోజులుగా కురుస్తున్న వర్షాలకు జనజీవనం స్తంభించిపోయింది. పగటివేళ ముసురు వాన కురుస్తుండగా.. రాత్రిళ్లు వాన దంచుకొడుతోంది. హైదరాబాద్ నగరంతోపాటు జిల్లాలు తడిసిముద్దయ్యాయి. వాగులు, వంకలు పొంగిపొర్లుతున్నాయి. పలు జిల్లాల్లో అనేక గ్రామాలకు రాకపోకలు స్తంభించాయి. ఎగువ ప్రాంతాల్లో కురుస్తున్న వర్షాలకు గోదావరిలో నీటి మట్టం క్రమంగా పెరుగుతోంది. సోమవారం భద్రాచలం వద్ద రెండో ప్రమాద హెచ్చరిక జారీ చేశారు. అప్రమత్తమైన అధికారులు లోతట్టు ప్రాంతాల ప్రజలను సురక్షిత ప్రదేశాలకు తరలించారు.

రాహుల్ తో సిఎం, మంత్రుల భేటీ

(మొదటి తరువాయి)

లోపు రుణాలు మాఫీ చేసినట్లు రాహుల్ కు ముఖ్యమంత్రి వివరించారు. ఈ నెలాఖరున నిర్వహించే వరంగల్ కృతజ్ఞతా సభకు రావాలంటూ రాహుల్ గాంధీని రేవంత్ రెడ్డి ఆహ్వానించారు. ఈ కార్యక్రమంలో డిప్యూటీ సీఎం మల్లు భట్టి విక్రమార్క, నీటి పారుదల శాఖ మంత్రి ఉత్తమ్ కుమార్ రెడ్డి పాల్గొన్నారు. సమావేశం అనంతరం డిప్యూటీ సీఎం మల్లు భట్టి విక్రమార్క మీడియాతో మాట్లాడారు. కాంగ్రెస్ పార్టీ అగ్రనేతలు రాహుల్ గాంధీ, ప్రియాంక గాంధీలను మర్యాదపూర్వకంగా కలిసినట్లు డిప్యూటీ సీఎం చెప్పారు. తెలంగాణ అసెంబ్లీ ఎన్నికల హామీలో భాగంగా ప్రజలకు ఇచ్చిన గ్యారంటీల అమలు తీరును వారికి వివరించినట్లు భట్టి చెప్పుకొచ్చారు. మహిళలకు



ఉచిత బస్సు ప్రయాణం, రూ.10లక్షల రాజీవ్ ఆరోగ్యశ్రీ, గ్యాస్ సబ్సిడీ, ఉచిత కరెంటు, రైతు రుణమాఫీ హామీల అమలుతీరు విధానాన్ని అగ్రనేతలకు వివరించామని తెలిపారు. తంట్ గ్యాస్ కొనుగోలు చేసిన తర్వాత మాత్రమే ఖాతాదారుల

అకౌంట్లలో సబ్సిడీ పడేదన్నారు. ప్రస్తుతం దీని కోసం ప్రభుత్వ ఖాతాలో ముందుగానే రూ.10 కోట్లు డిపాజిట్ చేసినట్లు వివరించినట్లు చెప్పారు. రూ.500రూపాయలకే సిలిండర్ ఇస్తున్నామని, భవిష్యత్తులో రైతులకు రూ.2లక్షల రుణమాఫీ చేయబోతున్నట్లు చెప్పామన్నారు. ఏబీసీసీ అధ్యక్షుడు మల్లికార్జున ఖర్గేను కలిసి తెలంగాణ పీసీసీ తరపున జన్మదిన శుభాకాంక్షలు తెలియ జేశామన్నారు. రాహుల్ గాంధీని త్వరలో రాష్ట్రానికి రావాలని ఆహ్వానించినట్లు డిప్యూటీ సీఎం భట్టి చెప్పుకొచ్చారు.

బిజెపి జిల్లా మహిళ మోర్చా నూతన కార్యవర్గం జిల్లా అధ్యక్షురాలుగా అశ్వినీ రాధా

వనపర్తి జూలై 22 (చైతన్య గళం): భారతీ జనతా పార్టీ జిల్లా మహిళా మోర్చా కార్యవర్గాన్ని సోమవారం పార్టీ జిల్లా కార్యాలయంలో జిల్లా అధ్యక్షురాలు అశ్వినీ రాధ ప్రకటించారు. ఈ సందర్భంగా మహిళా మోర్చా జిల్లా అధ్యక్షురాలు అశ్వినీ రాధామాట్లాడుతూ జిల్లా కమిటీలో ఎన్నుకోబడిన ప్రతి ఒక్కరికి కృతజ్ఞతలు తెలియజేశారు. నూతన కార్యవర్గ సభ్యులకు దిశానిర్దేశం చేశారు. కేంద్ర ప్రభుత్వం మహిళల సంక్షేమం, సాధికారత కోసం చేపట్టిన అభివృద్ధి పథకాల గురించి ప్రతి ఒక్కరికి చేరేవేయాలని, త్వరలో జరగబోయే మున్సిపల్ ఎన్నికల్లో కలిసికట్టుగా పనిచేసి మున్సిపల్ చైర్మన్ స్థానాన్ని గెలిపించుకోవాలని కమిటీ సభ్యులకు సూచించారు. ఈ కార్యక్రమంలో బిజెపి వనపర్తి పట్టణ అధ్యక్షుడు బచ్చు రాము, మాజీ కాన్సిలర్ లు ఏ. సీతారాములు, సుమిత్రమ్మ, అలివేలమ్మ రాయన్న సాగర్, పీఎం రాము, బక్క శీను



తదితరులు పాల్గొన్నారు. **మహిళా మోర్చా జిల్లా నూతన కార్యవర్గం** జిల్లా ఉపాధ్యక్షురాలుగా సూగురు లక్ష్మి, జిల్లా ప్రధాన కార్యదర్శిగా జి కవిత యాదవ్, డి అరుణ, నారాయణమ్మ, జిల్లా కార్యవర్గ సభ్యురాలు మహేశ్వరి, శ్రీదేవి, జిల్లా కార్యదర్శిగా బండి పుష్ప, జిల్లా అధికార ప్రతినిధి సరోజ యాదవ్, జిల్లా కోశాధికారిగా జ్యోతి, జిల్లా సభ్యురాలు సుశీల, లక్ష్మీనరసమ్మ, రజక జిల్లా సభ్యురాలు సత్యమ్మ,

ఎమ్మెల్సీ శంభీపూర్ రాజుని కలిసిన తెలంగాణ రాష్ట్ర ముదిరాజ్ మహాసభ నాయకులు



కుత్బుల్లాపూర్ జూలై 22 (చైతన్య గళం) తెలంగాణ రాష్ట్ర ముదిరాజ్ మహాసభ నాయకులు ఎమ్మెల్సీ, మేడ్చల్ జిల్లా టీఆర్ఎస్ పార్టీ అధ్యక్షులు శంభీపూర్ రాజుని మర్యాదపూర్వకంగా కలిసి తమ కులానికి ఎన్నో రకాల హామీలు ఇచ్చినా కాంగ్రెస్ ప్రభుత్వం ఎలాంటి చర్యలు తీసుకోకపోవడంపై ముదిరాజ్ నాయకులు ఆవేదన వ్యక్తం చేశారు. ప్రభుత్వంపై ఒత్తిడి తేవాలనిందిగా ఎమ్మెల్సీ శంభీపూర్ రాజుని కొరగా సానుకూలంగా స్పందించి వారి హామీలను ప్రభుత్వానికి చేరే వరకు కృషి చేస్తానని తెలియజేశారు .ఈ కార్యక్రమంలో చినంగి వెంకటేశం ముదిరాజ్, సత్యనారాయణ, ఏంబరి ఆంజనేయులు, శ్రీనివాస్, అశోక్ కుమార్, సురేష్, కృష్ణ తదితరులు పాల్గొన్నారు.

గిరి కుటుంబానికి అన్నివిధాలా అదుకుంటా - రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి



వెల్లండ జూలై 22 (చైతన్య గళం): వెల్లండ రాఘయపల్లి గ్రామానికి చెందిన రాయకంటి గిరి ఇటీవల రోడ్డు ప్రమాదంలో తీవ్రంగా గాయపడ్డారు, ఈ విషయం తెలుసుకున్న రాష్ట్ర ఫుడ్ కమిషన్ చైర్మన్ గోలి శ్రీనివాస్ రెడ్డి వారికి పరామర్శించి ఆర్థిక సహాయం అందజేసి,అన్ని విధాలుగా అదుకుంటానని భరోసా ఇచ్చారు. ఈ కార్యక్రమంలో మాజీ వైస్ ఎంపీపీ పుట్ల రాంరెడ్డి,మెండే కొండలు యాదవ్, మెండే శ్రీను,బర్గం గణేష్, శవ్వ నర్సింహారాజు,శ్రీనివాస్, పెద్ద యాదయ్య, యాదయ్య, కుమార్, ఇదన్న, శ్రీను, మహేష్, యాదగిరి, శ్రీహరి, తదితరులు పాల్గొన్నారు.

అందెల్లో కి పురస్కారం అభినందనగీయం

హైదరాబాద్ 22,జూలై(చైతన్య గళం): మహాకవి ధాశరథి సాహితీ పురస్కారంను 2024 సంవత్సరానికి అందెల్లో కి ప్రకటించడం అభినందనీయమని పోలిట్ బ్యూరో సభ్యులు బక్కని నర్సింహులు, అరవింద్ కుమార్ గౌడ్ తెలిపారు. ఈ సందర్భంగా అందెల్లోకి శుభాకాంక్షలను తెలియజేశారు. తెలంగాణ ఉద్యమంలో తన పాటల ద్వారా అందెల్లోకి ప్రజల్లో చైతన్యాన్ని నింపారని అన్నారు. అందెల్లో రచించిన “జయ జయపే తెలంగాణ” పాట ప్రత్యేక రాష్ట్ర సాధనకు స్ఫూర్తినిచ్చిందని ఈ పాటను తెలంగాణ ఆవిర్భావ దశాబ్ది వేడుకల సందర్భంగా రాష్ట్ర గీతంగా ఆమోదించడం జరిగిందని వారు అన్నారు.

దళారి వ్యవస్థను ప్రోత్సహిస్తున్న వనపర్తి ఎమ్మెల్యే



వనపర్తి జూలై 22 (చైతన్య గళం): గత బి.ఆర్.ఎస్ ప్రభుత్వంలో మంజూరు అయిన C.M రిలీఫ్ ఫండ్స్ మరియు కళ్యాణ లక్ష్మి చెక్కులను ఎమ్మెల్యే జూలై 19న కొంతమంది లబ్ధిదారులకు పంపిణీ చేసి మిగతా చెక్కులను కాంగ్రెస్ నాయకుల ద్వారా ఇప్పించడం విద్వంసంగా ఉందని మాజీ కాన్సిలర్ ఉంగ్లమ్ తిరుమల్ విమర్శించారు. గతంలో మాజీ మంత్రి నిరంజన్ రెడ్డి సి.ఎం రిలీఫ్ ఫండ్,కళ్యాణ లక్ష్మి చెక్కులను లబ్ధిదారులకు ఖాన్ ద్వారా తెలియజేసి వారికి భోజనం పెట్టి అందజేసేవారని అన్నారు. కొంతమందికి ఎమ్మెల్యే అందించి మిగతా చెక్కులు కాంగ్రెస్ నాయకులకు ఇచ్చి పంపణి చేయించడం అంటే దళారి వ్యవస్థను ప్రోత్సహించడం అవుతుందని మరి అవినీతికి ఆస్కారం ఉంటుంది అని ఆరోపించారు. ఇప్పటివరకు గత ప్రభుత్వం ద్వారా వచ్చిన 119 సి.ఎం.రిలీఫ్ ఫండ్స్,200 పైగా కళ్యాణ లక్ష్మి చెక్కులను లబ్ధిదారులకు పంపిణీ చేయడం తప్ప వారు కొత్తగా మంజూరు చేయించలేదని వారు ఇచ్చిన హామీ ప్రకారం కళ్యాణ లక్ష్మితో పాటు తొలం బంగారు అందజేయాలని డిమాండ్ చేశారు. మాజీ మంత్రి నిరంజన్ రెడ్డి హయాంలో మంజూరు కావలసిన చెక్కులు ఇంకా 1000 వరకు పుంటాయని వాటిని నేరుగా పోస్ట్ ద్వారా లబ్ధిదారులకు పంపిణీ చేయాలని డిమాండ్ చేశారు. ఈ సమావేశంలో గట్టు యాదవ్, నందిమల్ల. అశోక్, నాగన్న యాదవ్, ఎద్దుల. సాయికుమార్, స్టార్. రహీమ్, మహేశ్వర్ రెడ్డి, జోహాద్, చిట్టాల. రాము, పెద్ద ముక్కల. రవి, హమాలీ వెంకటేశ్, ఎస్.రాములు, తోట.శ్రీను పాల్గొన్నారు.

విద్యుత్తు సమస్యల పరిష్కారానికి కృషి

-వనపర్తి ఎమ్మెల్యే మేఘారెడ్డి

వనపర్తి జూలై 22 (చైతన్య గళం): వనపర్తి నియోజకవర్గ పరిధిలోని విద్యుత్ సమస్యలపై అధికారులు ప్రత్యేక దృష్టిని సారించి సమస్యల పరిష్కారానికి సత్వర చర్యలు చేపట్టాలని వనపర్తి ఎమ్మెల్యే తూడి మేఘారెడ్డి పేర్కొన్నారు సోమవారం వనపర్తి DE కార్యాలయంలో ఆయన అధికారులతో ప్రత్యేకంగా సమావేశమయ్యారు. వనపర్తి నియోజకవర్గంలో విద్యుత్ పరమైన సమస్యల పరిష్కారానికి కొత్తగా ఏర్పాటు చేయవలసిన విద్యుత్ ఉప కేంద్రాలు, నియంత్రకలు, విద్యుత్తు లైన్ల ఏర్పాటుకు సంబంధించిన వివరాలను ఆయన అడిగి తెలుసుకున్నారు. అధికారులు అన్నదాతలకు ఎలాంటి ఇబ్బందులు లేకుండా విద్యుత్ సరఫరాను అందించాలని, నియంత్రకల వద్ద వర్షాకాలంలో తీసుకోవాల్సిన జాగ్రత్తలపై గ్రామస్థులకు అవగాహన కల్పించాలని ఆయన వారికి సూచించారు. ఈ



కార్యక్రమంలో వనపర్తి మున్సిపల్ చైర్మన్ పుట్టపాకల మహేష్, మాజీ జెడ్పీటీసీ గొల్ల వెంకటయ్య, మాజీ ఎంపీపీ శంకర్ నాయక్, సత్య శీలా రెడ్డి వనపర్తి అసెంబ్లీ సమన్వయకర్త లక్ష్మకుల సతీష్, కొత్తకోట Ad శివశంకర్ రెడ్డి, వనపర్తి AD వేణు, వనపర్తి AE

భారీగా నల్లబెల్లాలని స్వాధీనం



అచ్చంపేట్ జూలై 22 (చైతన్య గళం): నాగర్ కర్నూలు జిల్లా అచ్చంపేట మండలం రంగాపూర్ గ్రామంలో ఎత్తైజ్ అధికారులు భారీగా నల్లబెల్లాలని స్వాధీనం చేసుకున్నారు. రంగాపూర్ గ్రామంలో పాడుబడ్డ ఇంటిలో నిల్వ ఉంచిన 1500 కేజీల నల్లబెల్లాలని గుర్తించి స్వాధీనం చేసుకొని అచ్చంపేట ఎత్తైజ్ కార్యాలయానికి తరలించినట్లు ఎత్తైజ్ ఎస్సై సతీష్ తెలిపారు. బెల్లం నిల్వ ఉంచిన నిందితుడు పరారీలో ఉన్నాడని అతన్ని గుర్తించి అరెస్టు చేస్తామని తెలిపారు. ఈ మేరకు కేసు నమోదు చేసి దర్యాప్తు జరుపుతున్నట్లు ఆయన తెలిపారు. ఈ దాడుల్లో అచ్చంపేట ఎత్తైజ్ సిబ్బంది పాల్గొన్నారు. ఎవరు బెల్లాలని విక్రయించిన కఠిన చర్యలు తప్పవని ఆయన హెచ్చరించారు.

ఎమ్మెల్యే వ్యక్తిగత సహాయకుడి పుట్టినరోజు జన్మదిన వేడుకలు

అచ్చంపేట జూలై 22 (చైతన్య గళం): నాగర్ కర్నూలు జిల్లా అచ్చంపేట ఎమ్మెల్యే డాక్టర్ వంశీకృష్ణ వ్యక్తిగత సహాయకుడు పీఏ సోయట్ జన్మదిన వేడుకలు సోమవారం అచ్చంపేట పట్టణంలో ఘనంగా నిర్వహించారు ఈ సందర్భంగా ఎమ్మెల్యే వంశీకృష్ణ సోయబు చేత కేకును కట్ చేయించారు ఈ సందర్భంగా జరిగిన కార్యక్రమంలో స్థానిక కాంగ్రెస్ పార్టీ నాయకులు కార్యకర్తల సోయబుకు ప్రత్యేక జన్మదిన శుభాకాంక్షలు తెలిపారు.

సింగిరెడ్డి తారకమ్మ కు ఘన నివాళి

వనపర్తి జిల్లా 22 (చైతన్య గళం): సింగిరెడ్డి. తారకమ్మ 5వ వర్తంతి సందర్భంగా మాజీ మంత్రి నిరంజన్ రెడ్డి తల్లికి కుటుంబసభ్యులతో కలిసి వ్యవసాయ క్షేత్రంలో ఘనంగా నివాళులు



అర్పించారు.అనంతరం ఇంటిలో ఆమె చిత్రపటానికి బి.ఆర్.ఎస్ నాయకులతో కలిసి ఘనంగా నివాళులు అర్పించారు. నివాళులు అర్పించిన వారిలో గట్టు యాదవ్,వాకిటి.శ్రీధర్, పి.రమేష్ గౌడ్, నందిమల్ల. అశోక్, మాణిక్యం, నాగన్న యాదవ్, ఉంగ్లం. తిరుమల్, స్టార్.రహీమ్, గౌడ నాయక్, యుగంధర్ రెడ్డి, జోహాద్ హుస్సేన్, మహేశ్వర్ రెడ్డి, చిట్టాల. రాము, హమాలీవెంకటేశ్, రామస్వామి, తోట.శ్రీను, రాజు, నందిమల్ల. రాములు పాల్గొన్నారు.

ప్రజావాణి కార్యక్రమంలో పాల్గొన్న వనపర్తి ఎమ్మెల్యే



వనపర్తి జూలై 22 (చైతన్య గళం): సోమవారం జిల్లా కలెక్టర్ కార్యాలయంలో నిర్వహించే ప్రజావాణి కార్యక్రమానికి ముఖ్య అతిథిగా వనపర్తి ఎమ్మెల్యే మేఘా రెడ్డి హాజరయ్యి వనపర్తి జిల్లా కలెక్టర్ సంచీత్ గాంగ్గూర్ తో కలిసి ఫిర్యాదుదారుల నుండి ఫిర్యాదులను స్వీకరించారు.ఈ సందర్భంగా మేఘా రెడ్డి మాట్లాడుతూ రాష్ట్ర ప్రభుత్వం రైతుల సమస్యలను తీర్చేందుకు ధరణిలో అర్టోఆర్ చట్టం ను తీసుకొచ్చేందుకు కసరత్తు చేస్తుందని పేర్కొన్నారు.పలువురు బాధితులు వివిధ సమస్యలను ఎమ్మెల్యే దృష్టికి తీసుకువచ్చారు అందుకు స్పందిస్తూ ఆయా శాఖల అధికారులకు ఫిర్యాదుదారుల సమస్యలను,నియోజకవర్గంలో పెండింగ్లో ఉన్న భూ సమస్యలను సత్వరమే పరిష్కరించాలని ఆదేశించారు.

కళ్యాణ లక్ష్మి చెక్కులు పంపిణీ చేసిన అచ్చంపేట ఎమ్మెల్యే

అచ్చంపేట జూలై 22వ (చైతన్య గళం):

పేడింటి ఆడబిడ్డల వివాహం కోసం రాష్ట్ర ప్రభుత్వం ఆర్థిక సహాయాన్ని అందిస్తుందని వాటిని సద్దినీ చేసుకోవాలని అచ్చంపేట ఎమ్మెల్యే దాక్టర్ వంశీకృష్ణ అన్నార నాగర్ కర్నూలు జిల్లా అచ్చంపేట నియోజకవర్గంలోని వివిధ మండలాలకు చెందిన కళ్యాణ లక్ష్మి షాది ముబారక్ లబ్ధిదారులకు సోమవారం ఎమ్మెల్యే దాక్టర్ వంశీకృష్ణ స్థానిక ప్రజాభవన్ లో చెక్కులను పంపిణీ చేశారు. ఈ సందర్భంగా జరిగిన కార్యక్రమంలో ఆర్డీఓ మాధవి ఆయా మండలాల తాసిల్దార్ లు పాల్గొన్నారు.



సూల్ యూనిఫామ్లు పంపిణీ



అచ్చంపేట జూలై 22 (చైతన్య గళం): అచ్చంపేట పట్టణంలో శ్రీ సరస్వతీ శిశు మందిర్ పాఠశాలకు అనుబంధంగా నడుస్తున్న గిరిజన బాలుర హాస్టల్ విద్యార్థులకు ఈరోజు అచ్చంపేట పట్టణంలో నీ ఉట్ల

కోనేరు ప్రాంతానికి చెందిన ఎన్ రాజు ఒక్కొక్క విద్యార్థికి రెండు జతల చొప్పున 50 మంది విద్యార్థులకు 100 జతల సూల్ యూనిఫామ్స్ డొనేట్ చేయడం జరిగిందని పాఠశాల వైస్ ప్రిన్సిపాల్ మంతటి.క్రాంతి కుమార్ తెలిపారు. ఈ సందర్భంగా .. ఎన్ రాజు మాట్లాడుతూ సమాజానికి దూరంగా ఉన్న చెంచు గిరిజన విద్యార్థుల చదువుకు అవసరమైన సూల్ యూనిఫర్స్ , సూల్ ఫీజులు మరియు హాస్టల్ లో ట్యూషన్ చెప్పడానికి వస్తున్న ఉపాధ్యాయుల జీతభత్యాల కోసం ప్రతి సంవత్సరం ఐదు నుంచి ఆరు లక్షల రూపాయలు (5 to 6 lakhs rupees)ఇస్తాను అని ఎన్ రాజు తెలిపారు ,ఈరోజు విద్యార్థుల సూల్ ఫీజు కోసం 50 వేల రూపాయలు సూల్ యాజమాన్యానికి చెల్లించడం జరిగింది . ఈ చెంచు గిరిజన విద్యార్థుల బాగోగులు చూస్తున్న వనవాసి సేవా ప్రకల్ప , వనవాసి కళ్యాణ పరిషత్ నిర్వాహకులకు ఒక్కొక్కరికి 10 క్వింటాళ్ల నన్న బియ్యం చొప్పున 20 క్వింటాల్ల నన్న బియ్యం ఇస్తాను అని ఎన్.రాజు పేర్కొన్నారు . సమాజంలో అందరిలాగే అడవి బిడ్డలు ఉన్నతంగా చదువుకొని ఉన్నత శిఖరాలకు ఎదగాలని కోరారు. ఈ కార్యక్రమంలో సాదే రాజు,మిర్యాల సుధాకరయ్య, దాక్టర్ బాల్ నారాయణ, కేతేపల్లి వెంకటేశ్,కోట భాస్కర్,సాధిక్, క్రాంతి కుమార్ పాల్గొన్నారు.

ముదిరాజ్ లను బీసీ డి నుండి బీసీ ఎ లోకి మార్చాలి

-తహసీల్దార్ కు వినతి పత్రం అందజేత



వెల్లండ జూలై 22 (చైతన్య గళం):

ముదిరాజ్ కులస్తుల ను బీసీ డి నుండి బీసీ ఎ గ్రుపులోకి మార్చాలి అని సోమవారం వెల్లండ తహసీల్దార్ రవి కుమార్ కు ముది రాజ్ మహాసభ నాయకు లు వినతి పత్రం అందజేశారు. ఈ సందర్భం గా ముదిరాజ్ మహాసభ నాయకులు మాట్లా డారు.కాంగ్రెస్ పార్టీ 2023 లో అధికా రంలోకి వస్తే అమలు చేసే హమీలను అభ య హస్తం లో బాగంగా ప్రకటించారు.బీసీ డి నుండి ఎ గ్రూపులోకి మార్చాలని,ముదిరాజ్ కార్పొరే షన్ కు ప్రతి సంవత్సరం 1000 కోట్ల బడ్జెట్ ను కేటాయిం చాలని,మత్స్య కో-ఆప రే టివ్ సొసైటీ ఏర్పా టు చేయాలని,50 సంవత్స రా లు దాటిన మత్స్య కారులకు ఆసరా పింఛన్ ను మంజూరు చేయాలని,ఉచిత చేప పిల్ల లను అంద జేయాలని,రాష్ట్ర మంత్రి మండ లి లో ముది రాజ్ కులస్తులకు అవ కాశం కల్పించా లని కోరారు.ఈ కార్య క్రమంలో ముదిరాజ్ మహాసభ నాయకులు వెంకటయ్య,శేఖర్ ,కృష్ణా ముదిరాజ్ ,మల్లయ్య,బాల్ రాజ్, మల్లేష్, ఎర్ర శ్రీను ,వెంకటేశ్, సర సింహ, బాలకృష్ణ, దేవేందర్, శ్రీశైలం,యారయ్య ,లాలయ్య, శ్రీను, మల్లేష్, విజయ్, వెంకటయ్య, ప్రశాంత్, శివ, మల్లేష్, రామకృష్ణ, గణేష్, మల్లేష్, శ్రీను, మల్లేష్, శివ, రాజు, ప్రశాంత్, నాగరాజు,తది

దుండిగల్ పోలీస్ స్టేషన్ నూతన్ సర్కిల్ ఇన్స్పెక్టర్ గా సతీష్



కుత్బుల్లాపూర్ జూలై 22(చైతన్య గళం) దుండిగల్ పోలీస్ స్టేషన్ నూతన్ సర్కిల్ ఇన్స్పెక్టర్ గా సతీష్ బాధ్యతలు చేపట్టారు. ఇంత కాలం ఇక్కడ పని చేసిన శంకరయ్య ఇటీవల జరిగిన బదిలీలో సైబర్ క్రైమ్ కు బదిలీ అయ్యారు.అతని స్థానంలో

క్యాల్ నుండి వచ్చిన సతీష్ దుండిగల్ నూతన సీబా సోమవారం పదవి బాధ్యతలు చేపట్టారు.

ప్రాథమిక ఆరోగ్య కేంద్ర నూతన భవనం మంజూరు చేయండి

-ఆరోగ్యశాఖ మంత్రిని కలిసి వినతి పత్రం అందించిన TSSO రాష్ట్ర అధ్యక్షులు M. లక్ష్మీ నివాస్

తలకొండపల్లి జూలై 22 (చైతన్య గళం):

తలకొండపల్లి మండల కేంద్రంలోని ప్రాథమిక ఆరోగ్య కేంద్రం శిథిలావస్థకు చేరుకున్నదని వర్షాకాలం రోగులకు ఇబ్బందికరంగా మారిందని దాని స్థానంలో నూతన భవనాన్ని మంజూరు చేయాలని సోమవారం రాష్ట్ర ఆరోగ్య శాఖ మంత్రి దామోదర రాజనర్సింహని



సచివాలయంలోని ఆయన చాంబర్లో కలిసి తెలంగాణ సామాజిక స్పాడెంట్ ఆర్గనైజేషన్ (TSSO) రాష్ట్ర

అధ్యక్షులు మీసాల లక్ష్మీనివాస్ వినతి పత్రాన్ని అందజేశారు. తలకొండపల్లి మండల కేంద్రం హైదరాబాద్ పట్టణానికి దూరంగా ఉన్నందున అనారోగ్యానికి గురైన పేషంట్లను హైదరాబాద్ తరలించాలంటే చాలా ఇబ్బందులు ఎదురవుతాయి అని అందుకని మండల కేంద్రంలో వైద్య సేవలు అందించాలంటే నూతన భవనం ఏర్పాటు చేయాలని ఆయన మంత్రిని కోరారు. దీనికి ఆయన సానుకూలంగా స్పందించారని తెలిపారు. ఈ కార్యక్రమంలో టిఎస్ఎస్ఓ కర్త సుదర్శన్ తదితరులు పాల్గొన్నారు.

అమ్మ మాట అందరివాడి బాట



అచ్చంపేట జూలై 22 (చైతన్య గళం):

ప్రైవేటు పాఠశాలలకు డీటుగా అంగన్వాడీ కేంద్రాలను నడిపించాలని సిడిపిఓ దమయంతి అన్నారు. అచ్చంపేట నియోజకవర్గంలో నిర్వహించిన అమ్మ మాట అంగన్వాడీ బాట కార్యక్రమం ముగింపులో ఆమె పాల్గొన్నారు. కార్యక్రమానికి స్థానిక మున్సిపల్ చైర్మన్ గార్లపాటి శ్రీనివాసులు ముఖ్యఅతిథిగా హాజరయ్యారు.ఈ సందర్భంగా సిడిపిఓ దమయంతి మాట్లాడుతూ రెండున్నర సంవత్సరాలు నిండిన పిల్లలందరినీ అంగన్వాడీ సెంటర్లలో చేర్పించాలని ప్రవేటు పాఠశాలలో చేర్పించకుండా ప్రత్యేక చర్యలు చేపట్టాలని సూచించారు. ఈ కార్యక్రమంలో చిన్నారులు వారి తల్లిదండ్రులు పాల్గొన్నారు

“ఫోర్స్ నైస్” సెక్యూరిటీ & కన్స్టెబిల్ సర్వీసెస్ ను ప్రారంభించిన ఎమ్మెల్యే కె.పి. వివేకానంద్

కుత్బుల్లాపూర్ జూలై 22 (చైతన్య గళం)

జీడిమెట్ల 132డివిజన్ విమానపురి కాలనీలో అనిల్ జేమ్స్ ఆధ్వర్యంలో నూతనంగా ఏర్పాటు చేసిన “ఫోర్స్ 9” సెక్యూరిటీ & కన్స్టెబిల్ సర్వీసెస్ ప్రైవేట్ లిమిటెడ్ నూతన కార్యాలయాన్ని ఎమ్మెల్యే కె.పి. వివేకానంద్ ప్రారంభించారు. ఈ సందర్భంగా ఎమ్మెల్యే మాట్లాడుతూ కార్యాలయాల భద్రత పంటి వాటిలో సెక్యూరిటీ సర్వీసెస్ పాత్ర ఎంతో గొప్పదని మంచి సర్వీసును అందించి ఫోర్స్ నైస్ మంచి పేరును గడించాలన్నారు.ఈ కార్యక్రమంలో పలు డివిజన్ల అధ్యక్షులు పుష్పాల భాస్కర్, రుద్ర అశోక్, నాయకులు కుంట వేణు, నార్లకంటి శ్యామ్ సుందర్, బలరాం, కిరణ్ యాదవ్ తదితరులు పాల్గొన్నారు.



రద్దు చేసిన బస్సులను పునః ప్రారంభించాలి

-ప్రాద్దుటూరి రవీందర్ గుప్త

యాచారం జూలై 22 (చైతన్య గళం):

కరోనాతో రద్దు చేసిన బస్సులను పునః ప్రారంభించాలి కల్వకుర్తి డిపో మేనేజర్ సుభాషిణి కి PRG ఫౌండేషన్ అధ్యక్షులు ప్రార్దుటూరి. రవీందర్ గుప్త వినతిపత్రం అందజేశారు.ఈసందర్భంగా ఆయన మాట్లాడుతూ కరోనా లాక్ డౌన్ తో రద్దు చేసిన బస్సులు పునః ప్రారంభించాలని గతంలో పలుమార్లు డి.ఎం ను కోరినా కనీస స్పందన కూడా లేదు అని ఇటీవల టీ.జి.ఎన్ ఆర్డీసీ ఎండ్ వీ.ఎన్ సజ్జనార్ కు ట్వీట్టర్ వేదికగా బస్సులు లేక ప్రజలు ఇబ్బందులు పడుతున్నారని తెలియజేసిన విషయం చెప్పారు. MD సజ్జనార్ కల్వకుర్తి డిపో అధికారులను కల్వకుర్తి డిపో నుంచి రద్దు చేసిన మేడిపల్లి మాల్, మేడిపల్లి హైదరాబాద్ బస్సుల ను పునః ప్రారంభించాలని ఆదేశించినా కల్వకుర్తి అధికారులు బస్సులు పునః ప్రారంభించక పోవడంతో ఈరోజు డిపో మేనేజర్ ను మళ్లీ కలసి బస్సులు పునః ప్రారంభించాలని కోరడంతో డిపో మేనేజర్ సుభాషిణి త్వరలో కరోనా తో రద్దు చేసిన బస్సులు నడుపుతామని హామి ఇచ్చినట్లు రవీందర్ గుప్త తెలిపారు.కల్వకుర్తి డిపో నుంచి అమనగల్-మేడిపల్లి-మాల్ మరియు మేడిపల్లి - హైదరాబాద్. ఈ బస్సులు పునః ప్రారంభం తో అమనగల్, ఆకుతోటపల్లి, గౌరారం, శెట్టిపల్లి, ముద్విన, చరికొండ, పల్లెచ్చెయ్యి తాండ, నక్కర్ల మేడిపల్లి, తక్కుళ్లపల్లి ప్రజలకు మేలు జరుగుతుంది అని అన్నారు. ఇప్పటికీ అధికారులు సానుకూల చర్యలు తీసుకోకపోతే ఆందోళన కార్యక్రమాలను చేపడతామని ఆయన హెచ్చరించారు.

కొలన్ హన్మంత్ రెడ్డి సమక్షంలో కాంగ్రెస్ పార్టీ లో చేరికలు

కుత్బుల్లాపూర్ జూలై 22 (చైతన్య గళం)

నిజాంపేట్ మున్సిపల్ కార్పొరేషన్ బాచుపల్లి కార్యాలయం వద్ద కుత్బుల్లాపూర్ నియోజకవర్గం 125 డివిజన్ ఎల్లమ్మ బండ వాసులు అసిఫ్ ముఖ్యమంత్రి రేవంత్ రెడ్డి చేస్తున్న అభివృద్ధికి ఆకర్షితులై 125 డివిజన్ కాంగ్రెస్ పార్టీ నాయకులు అజమ్ ఆధ్వర్యంలో 20 మంది యువకులు కుత్బుల్లాపూర్ నియోజకవర్గ కాంగ్రెస్ పార్టీ ఇంచార్జి కొలను హన్మంత్ రెడ్డి సమక్షంలో నిజాంపేట్ మున్సిపల్ కార్పొరేషన్ బాచుపల్లి కార్యాలయం వద్ద కాంగ్రెస్ పార్టీ లో చేరారు.ఈ కార్యక్రమంలో 132 కాంగ్రెస్ పార్టీ సీనియర్ నాయకులు మధుసూదన్ రెడ్డి తదితరులు పాల్గొన్నారు.



పాపన్న గౌడ్ నిర్వహ ఆవిష్కరణ

వెల్లండ జూలై 22 (చైతన్య గళం):

ఈరోజు నాగర్ కర్నూలు జిల్లా కేంద్రంలో సర్దార్ సర్వాయి పాపన్న గౌడ్ విగ్రహ ఆవిష్కరణ కార్యక్రమానికి బయలుదేరిన వెల్లండ మండల గౌడ సంఘం నాయకులు మండల అధ్యక్షుడు మట్ట వెంకటయ్య గౌడ్ మాట్లాడుతూ. తెలంగాణ ప్రాంతాన్ని 30 సంవత్సరాలు పరిపాలించిన వీరాధిపీరుడు రాజరికం ఎవ్వరి సత్తు కాదని నిరూపించిన బహుజన వీరుడు దళిత బహుజనులకు రాజ్యాధికార పౌరసత్వాన్ని ఇచ్చిన గౌడుల ముద్దుబిడ్డ లండన్ విక్టోరియా ఆల్బర్ట్ మ్యూజియం లో శాశ్వత శిలాశాసనంగా నిలిచిన చక్రవర్తి వరంగల్, భవనగిరి ,గోల్కొండ కోటలను జయించిన రారాజు తెలంగాణ గౌడప్రేమ ఉధృవించిన మొట్టమొదటి విప్లవ నేత మన సర్దార్ సర్వాయి పాపన్న గౌడ్. అని అన్నారు ఈ కార్యక్రమంలో పాల్గొన్నవారు వెల్లండ మండల ప్రధాన కార్యదర్శి మట్ట విష్ణు గౌడ్ వెల్లండ గ్రామ అధ్యక్షుడు అంజనేయులు గౌడ్ ,కంటోన్ పల్లి గ్రామ అధ్యక్షుడు జంగయ్య గౌడ్ . రఘు గౌడు, తిరుపతి గౌడ్, రాఘవేందర్ గౌడ్, నాగరాజు గౌడ్, మల్లేష్ గౌడ్, నాగార్జున గౌడ్, శ్రీను గౌడ్, నాగరాజు గౌడ్ తదితరులు పాల్గొన్నారు



భవిత్త కేంద్రమును తనిఖీ చేసిన జిల్లా సమన్వయకర్త

వనపర్తి జూలై 22 (చైతన్య గళం):

వనపర్తి జిల్లా కేంద్రం లోని భవిత్త కేంద్రంను జిల్లా సమన్వయకర్త యుగంధర్ సోమవారం ఆకస్మిక తనిఖీ చేశారు. ఈ సందర్భంగా జిల్లా సమన్వయకర్త యుగంధర్ ఈ విద్యా సంవత్సరంలో నిర్వహిస్తున్న పలు రికార్డులను పరిశీలించి వివరాలను నమోదు చేయాలని, ఫిజియోథెరపీ , స్పీచ్ థెరపీ క్యాంపుకు హాజరైన విద్యార్థుల వివరాలు, భవిత్త పిల్లల ఎన్రోల్మెంట్ పెంచాలని, ఇంటివద్ద విద్య కార్యక్రమాన్ని కొనసాగించాలని సిబ్బందికి సూచించారు. విద్యార్థులకు అన్ని రకాల సౌకర్యాలు అందించాలని, ప్రతి భవిత్త కేంద్రంలో పిల్లల యొక్క ప్రొఫైల్, ఐఇపి లను అప్డేట్ చేసుకోవాలని అన్నారు. అనంతరం మధ్యాహ్న భోజనం ను తనిఖీ చేసి, భవిత్త కేంద్రంలో గల పిల్లల సామర్థ్యాలను పరిశీలించారు. ఈ కార్యక్రమంలో ఐ ఈ ఆర్ పి లు ఉదయ్, ఉమ పాల్గొన్నారు.



షాపూర్ నగర్ లో నూతనంగా నిర్మించిన పాదచారుల వంతెనను ప్రారంభించాలి



కుత్బుల్లాపూర్ జూలై 22 (చైతన్య గళం)

షాపూర్ నగర్ లో నూతనంగా నిర్మించిన పాదచారుల వంతెనను వసులు పూర్తయినను ఇప్పటివరకు ఆరంభించకపోవడాన్ని బిజెపి తీవ్రంగా ఖండిస్తుంది అని ఇప్పటికే పలుమార్లు వినతి పత్రాలు ఇచ్చినా కూడా అధికారులు ఒకరి మీద ఒకరు చెప్పుకుంటూ కాలం వెళ్ళదీస్తున్నారని అని కుత్బుల్లాపూర్ జంట సర్కిల్లో కమిషనర్లను కలిసి వచ్చే పది రోజుల్లో వంతెనను ప్రారంభించాలని లేనిచో బిజెపి నాయకత్వంలో వంతెనను ప్రజల సహకారంతో తామే ప్రారంభిస్తామని బీజేపీ నాయకులు హెచ్చరించారు. ఈ కార్యక్రమంలో జిల్లా కన్స్టేబల్ డా ఎన్ మల్లారెడ్డి, అసెంబ్లీ కన్స్టేబల్ శేఖర్ యాదవ్, జిల్లా సోషల్ మీడియా కన్స్టేబల్ సతీష్ రంగంపేట, సోషల్ మీడియా అసెంబ్లీ కన్స్టేబల్ సాయి జైవంత్, డివిజన్ అధ్యక్షులు పత్తి సతీష్ సాయిసాథ్ నేత ఓ బి సి కన్స్టేబల్ శ్రీధర్ వర్మ, భీమ రాజు, బీజేపైఎం శ్యామ్ కిరణ్ రెడ్డి, రాము పటేల్, ఇతరులు పాల్గొన్నారు.

నిత్యం ప్రజలకు అందుబాటులో ఎమ్మెల్యే కె.పి.వివేకానంద్.

కుత్బుల్లాపూర్ జూలై 22 (చైతన్య గళం):

కుత్బుల్లాపూర్ లోని ఎమ్మెల్యే కార్యాలయం వద్ద నియోజకవర్గానికి చెందిన పలువురు ప్రజాప్రతినిధులు, ప్రజలు, నాయకులు, అభిమానులు, కార్యకర్తలు, సంక్షేమ సంఘాల సభ్యులు ఎమ్మెల్యే కేపీ.వివేకానందని కలిసి పలు వినతులు సమర్పించగా ఎమ్మెల్యే సానుకూలంగా స్పందించారు. రోజూ ప్రజలకి అందుబాటులో ఉంటానని సమస్యల పరిష్కారానికి కృషి చేస్తానని ఎమ్మెల్యే తెలిపారు.

